

32006L0134

L 349/32

IL-ĠURNAL UFFIĊJALI TA' L-UNJONI EWROPEA

12.12.2006

DIRETTIVA TAL-KUMMISSJONI 2006/134/KE**tal-11 ta' Diċembru 2006****li temenda d-Direttiva tal-Kunsill 91/414/KEE għall-inkluzjoni tal-fenarimol bhala sustanza attiva****(Test b'relevanza għaż-ŻEE)**

IL-KUMMISSJONI TAL-KOMUNITAJIET EWROPEJ,

Wara li kkunsidra it-Trattat li jstabbilixxi l-Komunità Ewropea,

Wara li kkunsidrat id-Direttiva tal-Kunsill 91/414/KEE tal-15 ta' Lulju 1991 dwar it-tqeghid fis-suq ta' prodotti tal-protezzjoni tal-pjanti ⁽¹⁾, u b'mod partikolari l-Artikolu 6(1) tagħha,

Billi:

- (1) Ir-Regolament tal-Kummissjoni (KEE) Nru 3600/92 tal-11 ta' Diċembru 1992 li jstipola regoli dettaljati għall-implimentazzjoni ta' l-ewwel stadju tal-programm ta' xoghol imsemmi fl-Artikolu 8(2) tad-Direttiva tal-Kunsill 91/414/KEE dwar it-tqeghid fis-suq ta' prodotti għall-protezzjoni tal-pjanti ⁽²⁾, jstabbilixxi lista ta' sustanzi attivi li għandhom jiġu assessjati, bil-hsieb li jiġu possibilment inkluzi fl-Anness I tad-Direttiva 91/414/KEE. Dik il-lista tinkludi l-fenarimol.
- (2) Dwar il-fenarimol, l-effetti fuq is-saħħa tal-bniedem u l-ambjent ġew assessjati skond id-dispożizzjonijiet preskritti fir-Regolament (KEE) Nru 3600/92 għal firxa ta' użi proposti min-notifikatur. Permezz tar-Regolament tal-Kummissjoni (KE) Nru 933/94 tas-27 ta' April ta' l-1994 li jipprovdi s-sustanzi attivi ta' prodotti ta' protezzjoni ta' pjanti u jawtorizza r-rapporteur ta' l-Istati Membri għall-implimentazzjoni tar-Regolament (KEE) Nru 3600/92 ⁽³⁾, ir-Renju Unit ġie nnominat bhala Stat Membru Rapporteur. Ir-Renju Unit ressaq ir-rapport ta' stima u r-rakkomandazzjonijiet rilevanti lill-Kummissjoni fit-30 ta' April 1996 skond l-Artikolu 7(1)(c) tar-Regolament (KEE) Nru 3600/92.
- (3) Ir-rapport evalwattiv ġie rivedut mill-Istati Membri u lill-Kummissjoni fi hdan il-Kumitat Permanenti dwar il-Katina Alimentari u s-Saħħa ta' l-Animali.
- (4) Ġew mressqa żewġ mistoqsijiet fir-rigward tal-fenarimol lill-Kumitat Xjentifiku dwar il-Pjanti ("il-Kumitat Xjentifiku"). Il-Kumitat Xjentifiku ġie mistoqsi biex jikkummenta dwar l-interpretazzjoni ta' l-istudji multigenerazzjonali u biex jikkunsidra l-effetti ta' l-inibizzjoni ta' l-aromatoze tal-fenarimol. Il-Kumitat Xjentifiku, apparti dan, intalab jagħti l-opinjoni tiegħu dwar l-istabbiliment ta' livelli Aċċettabbli

ta' Tehid ta' Kuljum (*Acceptable Daily Intake (ADI)*), u Livell Aċċettabbli għall-Esponiment ta' l-Operaturi (*Acceptable Operator Exposure Level (AOEL)*) ⁽⁴⁾. Il-Kumitat Xjentifiku ikkonkluda li l-effetti tal-fenarimol fuq il-fertilità maskili li tidher fil-firien kellu jiġi kkunsidrat rilevanti għall-evalwazzjoni tar-riskju għall-bniedem għalkemm il-bniedem huwa inqas sensitiv mill-firien għall-effetti ta' l-inibizzjoni ta' l-aromatoze. Kien konkluż ukoll li l-effetti tal-fenarimol fuq il-parturizzjoni fil-firien jista' jiġi kkunsidrat li mhuwiex rilevanti għall-evalwazzjoni tar-riskju għall-bniedem. Ġie konkluż ukoll li, minbarra il-fertilità mnaqqsa minn naħa tal-maskil u l-effetti marbuta mal-parturizzjoni ttardjata, ma kien hemm l-ebda evidenza konvinċenti għal effetti riproduttivi ħżiena oħra marbuta ma' l-inibizzjoni ta' l-aromatoze mill-fenarimol. F-aħharnett, il-Kumitat Xjentifiku qabel li l-istudji tossikoloġiċi mressqa jippermettu li jiġu stabbiliti l-ADI u l-AOEL b'mod affidabbli. It-tieni opinjoni ⁽⁵⁾ indirzzat il-mistoqsija dwar jekk l-istrategija li ttiehdet biex il-Koncentrazzjonijiet ta' l-Ambjent Previsti (PEC) jiġu kkalkulati fil-hamrija kienetx adattata. Il-Kumitat ippropona tahlita ta' dejta dwar id-dissipazzjoni ta' l-għelieqi u dwar id-degradazzjoni fil-laboratorju biex jiġi kkalkulat il-PEC akkumulat fil-hamrija. Din l-opinjoni ġiet eżaminata minn Stat Membru rapporteur li kkunsidra minkejja dan, li din l-proċedura ma kinitx iktar iġġustifikata milli wiehed jistrieħ biss fuq il-kejl tad-dissipazzjoni ta' l-għelieqi. Għalhekk ġie deciz li jiġu mistennija r-riżultati ta' l-istudji tad-dissipazzjoni ta' l-għelieqi li kienu għaddejnin. Ir-riżultati interim minn dawn l-istudji huma konsistenti mar-riżultati tal-kalkulazzjoni tal-mudell u b'mod konsegwenti l-mistoqsija ġiet ikkunsidrata li ġiet indirzzata f'mod adegwat. Għalhekk kien konkluż, li fil-każi kollha, kienu tqiesu r-rakkomandazzjonijiet mill-Kumitat Xjentifiku meta nkitbet din id-Direttiva u r-rapport rilevanti ta' revizzjoni.

- (5) Minn eżamijiet varji li saru deher li l-prodotti għall-protezzjoni tal-pjanti li fihom il-fenarimol jistgħu jissodisfaw, b'mod generali, il-kundizzjonijiet stipolati fl-Artikolu 5(1) (a) u (b) tad-Direttiva 91/414/KEE, b'mod partikolari fir-rigward ta' l-użi li ġew eżaminati u spjegati fir-rapport ta' revizzjoni tal-Kummissjoni, sakemm jiġu

⁽¹⁾ ĠU L 230, 19.8.1991, p. 1. Direttiva kif emendata l-aħhar bid-Direttiva tal-Kummissjoni 2006/85/KE (ĠU L 293, 24.10.2006, p. 3).

⁽²⁾ ĠU L 366, 15.12.1992, p. 10. Regolament kif emendat l-aħhar mir-Regolament tal-Kummissjoni (KE) Nru 2266/2000 (ĠU L 259, 13.10.2000, p. 10).

⁽³⁾ ĠU L 107, 28.4.1994, p. 8. Regolament kif emendat l-aħhar mir-Regolament tal-Kummissjoni (KE) Nru 2230/95 (ĠU L 225, 22.9.1995, p. 1).

⁽⁴⁾ Opinjoni tal-Kumitat Xjentifiku dwar il-Pjanti dwar l-inkluzjoni possibbli tal-Fenarimol fl-Anness I tad-Direttiva 91/414/KEE dwar it-tqeghid fis-suq ta' prodotti dwar il-protezzjoni tal-pjanti ((SCP/FENARI/005 -Finali) (Opinjoni addottata mill-Kumitat Xjentifiku nhar it-18 ta' Mejju 1999).

⁽⁵⁾ Opinjoni tal-Kumitat Xjentifiku dwar il-Pjanti, dwar mistoqsijiet speċifiċi mill-Kummissjoni, li jikkoncernaw l-evalwazzjoni tal-Fenarimol fil-kuntest tad-Direttiva 91/414/KEE, (Opinjoni addottata mill-Kumitat Xjentifiku dwar il-Pjanti nhar it-8 ta' Novembru 2001).

- applikati l-miżuri adegwati ta' taffija. Peress li l-fenarimol huwa sustanza perikoluża, l-użu tiegħu għandu jiġi ristrett. B'mod partikolari, hemm thassib dwar l-effetti tossiċi intrinseċi tiegħu, inklużi proprjetajiet li potenzjalment iħawdu l-endokrini. Sal-lum għad ma hemmx qbil bejn ix-xjenzati dwar id-dimensjonijiet preċiżi tar-riskju. Bl-applikazzjoni tal-prinċipju prekawzjonarju, u bil-kunsiderazzjoni tal-qagħda preżenti ta' l-għarfien xjentifiku, għandhom jiġu imposti miżuri għat-taffija tar-riskju sabiex jintlahaq il-livell għoli ta' protezzjoni li l-Komunità għażlet għas-saħha tal-bniedem u ta' l-annimali, kif ukoll ta' l-ambjent.
- (6) L-Artikolu 5(4) u 6(1) tad-Direttiva 91/414/KEE jistipulaw li l-inklużjoni ta' sustanza fl-Anness I tista' tiġi sugġetta għal restrizzjonijiet u kundizzjonijiet. F'dan il-każ, ir-restrizzjonijiet dwar il-perjodu ta' inklużjoni u l-uċuh tar-raba' awtorizzati huma miżuri li jitqiesu li huma ta' hteġa. Il-miżuri originali pprezentati lill-Kumitat Permanenti dwar il-Katina ta' l-Ikel u s-Saħha ta' l-Annimali, ipproponew ir-restrizzjoni tal-perjodu ta' l-inklużjoni ta seba' snin sabiex l-Istati Membri għandhom jagħtu prijorità lir-reviżjoni tal-prodotti tal-protezzjoni tal-pjanti li fihom il-fenarimol u li diġà jinsabu fis-suq. Sabiex jiġu evitati d-diskrepanzi fil-livell għoli mixtieq ta' protezzjoni, l-inklużjoni fl-Anness I tad-Direttiva 91/414/KEE kienet maħsuba biex tkun limita għall-użi tal-fenarimol li tasew ġew assessjati fl-evalwazzjoni Komunitarja u li l-użi proposti għalihom tqiesu li jissodisfaw il-kundizzjonijiet tad-Direttiva 91/414. Dan jimplika li użi oħra, li f'dan l-assessjar ma ġewx koperti jew inkella ġew koperti parzjalment, qabel ma jitqiesu biex jiddaħhlu fl-Anness I tad-Direttiva 91/414/KEE kellhom l-ewwel ikunu sugġetti għal eżami komplet. Fl-aħharnett, minhabba l-livell ta' periklu tal-fenarimol, kien ikkunsidrat ta' hteġa li fuq il-livell Komunitarju jsir provvediment għal armonizzazzjoni minima ta' ċerti miżuri għat-taffija tar-riskju li l-Istati Membri kellhom japplikawhom meta jagħtu l-awtorizzazzjonijiet.
- (7) Skond il-proċeduri stabbiliti bid-Direttiva 91/414, l-approvazzjoni tas-sustanzi attivi, inkluż id-definizzjoni tal-miżuri tal-manigment tar-riskji, tiġi deċiża mill-Kummissjoni. L-Istati Membri għandhom ir-responsabbiltà għall-implimentazzjoni, l-applikazzjoni u l-kontroll tal-miżuri li għandhom itaffu r-riskji gġenerati. Il-hsibijiet espressi minn bosta Stati Membri jirriflettu il-ġudizzju li r-restrizzjonijiet żejda huma meħtieġa biex jitnaqqas ir-riskju għal-livell li tista' tiġi aċċettabbli u konsistenti mal-livell għoli ta' protezzjoni li hija mixtieqa fi hdan il-Komunità. Fil-preżenti, hija kwistjoni ta' manigment tar-riskju biex jistabbilixxu livell adegwat ta' sikurezza u protezzjoni għall-produzzjoni kontinwa, il-kummerċjalizzazzjoni u l-użu tal-fenarimol.
- (8) Bħala konsegwenza ta' dan ta' hawn fuq, il-Kummissjoni eżaminat mill-ġdid il-pożizzjoni tagħha. Sabiex tirrifletti b'mod korrett il-livell għoli ta' protezzjoni tas-saħha ta' l-annimali u ambjent sostenibbli mixtieq fi hdan il-Komunità, flimkien mal-prinċipji stipolati fil-premessa 5, biex iktar jitnaqqas il-perjodu ta' inklużjoni — minn seba' snin għal 18-il xahar, li tenfasizza l-hteġa għal evalwazzjoni mill-ġdid ta' din is-sustanza
- (9) Jista' jkun mistenni li l-prodotti ta' protezzjoni għall-pjanti li fihom il-carbedazim jissodisfaw ir-rekwiżiti mnizzla fl-Artikolu 5(1) (a) u (b) tad-Direttiva 91/414 KEE, fir-rigward l-użi li ġew eżaminati u ddetaljati fir-rapport tar-reviżjoni tal-Kummissjoni u li jipprovdur l-applikazzjoni tal-miżuri tat-taffija għar-riskji meħtieġa.
- (10) Mingħajr hsara għall-konklużjoni li l-prodotti tal-protezzjoni tal-pjanti li fihom il-fenarimol jistgħu jkunu preżunti li jissodisfaw ir-rekwiżiti stipulati fl-Artikolu 5(1)(a) u (b) tad-Direttiva 91/414/KEE, huwa f'loku li jinkiseb aktar tagħrif dwar ċerti punti speċifiċi. Il-proprjetajiet potenzjali tal-fenarimol għat-tahwid ta' l-endokrini ġew assessjati f'test li segwa l-aħjar Prattika disponibbli fil-preżent. Il-Kummissjoni hija konxja li l-Organizzazzjoni għall-Kooperazzjoni u l-Iżvilupp Ekonomiku (OECD) qieghda tiżviluppa linji ta' gwida għall-ittejtjar sabiex tiffina aktar l-assessjar tal-proprjetajiet potenzjali għat-tahwid ta' l-endokrini. Għaldaqstant huwa f'loku li jiġi rikjest li l-fenarimol għandu jiġi sugġett għal ittejtjar ulterjuri bħal dan hekk kif il-Linji ta' Gwida għall-ittejtjar ta' l-OECD kif maqbula jkunu disponibbli, u dawn l-istudji għandhom jiġu pprezentati min-notifikatur. Barra minn hekk, l-Istati Membri għandhom jesigu li d-detenturi ta' l-awtorizzazzjonijiet jagħtu l-informazzjoni dwar l-użu tal-fenarimol, inkluż tagħrif dwar l-incidenti fuq saħhet l-operaturi.
- (11) Bħalma jghodd għas-sustanzi kollha inklużi fl-Anness I tad-Direttiva 91/414/KEE, l-istatus tal-fenarimol jista' jiġi rivedut taht l-Artikolu 5(5) ta' dik id-Direttiva, fid-dawl ta' kwalunkwe tagħrif gdid li jsir disponibbli. Bl-istess mod, il-fatt li l-inklużjoni ta' din is-sustanza fl-Anness I jiskadi f'data partikolari dan ma jfixkilx l-inklużjoni li qed tiġgedded skond il-proċeduri stipulati fid-Direttiva.
- (12) L-esperjenza miksuba minn inklużjonijiet preċedenti fl-Anness I għad-Direttiva 91/414/KEE ta' sustanzi attivi evalwati fil-qafas tar-Regolament (KEE) Nru 3600/92 uriet li jistgħu jinqalgħu xi diffikultajiet fl-interpretazzjoni tad-dmirijiet tad-detenturi ta' awtorizzazzjonijiet eżistenti dwar l-aċċess għad-data. Għalhekk, sabiex jiġu evitati iżjed diffikultajiet, jidher li huwa meħtieġ li d-dmirijiet ta' l-Istati Membri jiġu ċċarati, speċjalment id-dmir li jivverifikaw li d-detentur ta' awtorizzazzjoni juri aċċess għal dossier li jissodisfa r-rekwiżiti ta' l-Anness II għal dik id-Direttiva. Madankollu, din il-kjarifika ma timponix xi obbligi godda fuq l-Istati Membri jew id-detenturi ta' l-awtorizzazzjonijiet meta mqabbla mad-direttivi li ġew adottati sa issa li jemendaw l-Anness I.

- (13) Għandu jithalla jgħaddi perjodu ta' żmien raġonevoli qabel ma s-sustanza attiva tiġi inkluża fl-Anness I sabiex l-Istati Membri u l-partijiet interessati jkunu jistgħu jithallex jagħmlu t-tnejniet sabiex jilhqg r-rekwiżiti godda li jirriżultaw mill-inklużjoni.
- (14) Mingħajr hsara għall-obbligi stipulati mid-Direttiva 91/414/KEE b'konsegwenza ta' l-inklużjoni ta' sustanza attiva fl-Anness I, l-Istati Membri għandhom jin-għataw perjodu ta' sitt xhur wara l-inklużjoni biex jirrevedu l-awtorizzazzjonijiet ta' prodotti għall-protezzjoni tal-pjanti eżistenti li fihom il-fenarimol sabiex jaċċertaw li jkunu sodisfatti l-kundizzjonijiet stipulati fid-Direttiva 91/414/KEE, u b'mod partikolari fl-Artikolu 13 tagħha u fil-kundizzjonijiet rilevanti stipulati fl-Anness I. L-Istati Membri għandhom iwarjaw, jibdlu jew jirtiraw, kif ikun jixraq, l-awtorizzazzjonijiet eżistenti, bi qbil mad-dispożizzjonijiet tad-Direttiva 91/414/KEE. B'deroga mill-iskadenza ta' hawn fuq, għandu jingħata perjodu itwal għall-preżentazzjoni u l-evalwazzjoni tad-dossier shih ta' l-Anness III għal kull prodott għall-protezzjoni tal-pjanti għal kull użu maħsub skond il-prinċipji uniformi stabbiliti fid-Direttiva 91/414/KEE. Fid-dawl tal-proprjetajiet perikolużi tal-fenarimol, il-perjodu li fih l-Istati Membri għandhom jivverifikaw jekk il-prodotti tal-protezzjoni tal-pjanti li fihom il-fenarimol bħala l-uniku sustanza attiva jew flimkien ma sustanzi attivi awtorizzati ohra, jikkonformawx mad-dispożizzjonijiet ta' l-Anness VI ma għandux jaqbeż it-18-il xahar.
- (15) Għalhekk huwa xieraq li tkun emendata d-Direttiva 91/414/KEE kif xieraq.
- (16) Il-Kumitat Permanenti dwar il-Katina Alimentari u s-Saħħa ta' l-Annimali, ma tax opinjoni fil-limitu ta' żmien stabbilit mill-President tiegħu u għalhekk il-Kummissjoni ppreżentat propożta lill-Kunsill rigward dawn il-miżuri. Fid-data ta' l-għeluq tal-perjodu stipulat mit-tieni subparagrafu ta' l-Artikolu 19(2) tad-Direttiva 91/414/KEE, il-Kunsill la kien adotta l-att ta' implimentazzjoni propożta la kien indika l-oppożizzjoni tiegħu għall-propożta għall-miżuri ta' implimentazzjoni u hu xieraq għall-Kummissjoni li tadotta dawn il-miżuri.

ADOTTAT DIN ID-DIRETTIVA:

Artikolu 1

L-Anness I tad-Direttiva 91/414/KEE huwa emendat kif stabbilit fl-Anness ta' din id-Direttiva.

Artikolu 2

L-Istati Membri għandhom jadottaw u jipublikaw dawn il-liġijiet, regolamenti u d-dispożizzjonijiet amministrattivi meħtieġa sal-30

ta' Ġunju 2007 biex ikunu konformi ma' din id-Direttiva. Huma għandhom minnufih jikkomunikaw lill-Kummissjoni t-test ta' dawk id-dispożizzjonijiet u tabella li turi l-korrelazzjoni bejn dawk id-dispożizzjonijiet u din id-Direttiva.

Għandhom japplikaw dawn id-dispożizzjonijiet mit-1 ta' Lulju 2007.

Meta l-Istati Membri jadottaw dawk id-dispożizzjonijiet, dawn għandhom jinkludu referenza għal din id-Direttiva jew ikunu akkumpanjati mit-tali referenza meta dawn jiġu ppubblikati ufficialment. L-Istati Membri għandhom jistabbilixxu kif għandha ssir din ir-riferenza.

Artikolu 3

1. L-Istati Membri, fejn meħtieġ, u fi qbil mad-Direttiva 91/414/KEE, jemendaw jew jirtiraw l-awtorizzazzjonijiet eżistenti għal prodotti għall-protezzjoni tal-pjanti li fihom il-fenarimol bħala sustanza attiva sat-30 ta' Ġunju 2007. Sa dik id-data, dawn għandhom, b'mod partikolari, jivverifikaw li l-kundizzjonijiet fl-Anness I ta' dik id-Direttiva rigward il-fenarimol ikunu sodisfatti, minbarra dawk identifikati fil-parti B tar-registrazzjoni dwar dik is-sustanza attiva, u li d-detentur ta' l-awtorizzazzjoni jkollu, jew ikollu aċċess għal, dokumentazzjoni li tissodisfa r-rekwiżiti ta' l-Anness II ta' dik id-Direttiva skond il-kundizzjonijiet ta' l-Artikolu 13.

2. B'deroga mill-paragrafu 1, għal kull prodott awtorizzat tal-protezzjoni tal-pjanti li fih il-fenarimol, l-Istati Membri għandhom jevalwaw il-prodott mill-ġdid skond il-prinċipji uniformi stipulati fl-Anness VI tad-Direttiva 91/414/KEE, fuq il-bażi ta' dokumentazzjoni li tissodisfa r-rekwiżiti ta' l-Anness III ta' dik id-Direttiva u li tikkunsidra l-parti B tar-registrazzjoni dwar il-fenarimol fl-Anness I ta' dik id-Direttiva. Fuq il-bażi ta' dik l-evalwazzjoni, għandhom jiddeterminaw jekk il-prodott jissodisfax ir-rekwiżiti stabbiliti fl-Artikolu 4(1)(b), (c), (d) u (e) tad-Direttiva 91/414/KEE.

Wara dik id-determinazzjoni, għall-prodotti li fihom il-fenarimol, fejn ikun meħtieġ, l-Istati Membri għandhom jemendaw jew jirtiraw l-awtorizzazzjoni sat-30 ta' Ġunju 2008.

Artikolu 4

Din id-Direttiva għanda tidhol fis-seħħ fl-1 ta' Jannar 2007.

Artikolu 5

Din id-Direttiva hija indirizzata lill-Istati Membri.

Magħmula fi Brussell, 11 ta' Diċembru 2006.

Għall-Kummissjoni
Markos KYPRIANOU
Membru tal-Kummissjoni

ANNEX

Ir-registrazzjonijiet li ġejjin għandhom jinżiedu fl-ahhar tat-tabella fl-Anness I tad-Direttiva 91/414/KE.

Nru	Isem Komuni, Numri ta' identifikazzjoni	Isem IUPAC	Purity (1)	Id-dhul fis-sehh	Skadenza ta' żmien għall-inklużjoni	Dispożizzjonijiet speċifiċi
"148	Fenarimol Nru CAS60168-88-9 (stereokimika mhux dikjarata) Nru CIPAC380	(±)-2,4'-dichloro- α - (pyrimidin-5-yl) benzhydryl alcohol	980 g/kg	l-1 ta' Jannar 2007	it-30 ta' Ġunju 2008	<p>PARTI A</p> <p>Jistgħu jiġu awtorizzati biss l-użi bħala fungicida fuq l-uċuh tar-raba' li ġejjin:</p> <ul style="list-style-type: none"> — tadam — bżar fis-serer — brungiel — hjar fis-serer — bettieh — pjanti ornamentali, sigar ta' l-imxietel u pjanti perenni <p>b'rati li ma jaqbżux</p> <ul style="list-style-type: none"> — 0,058 kg sustanza attiva kull ettaru għal kull applikazzjoni għat-tadam fl-ghelieqi u 0,072 kg sustanza attiva kull ettaru għal kull applikazzjoni għat-tadam fis-serer; — 0,072 kg ta' sustanza attiva kull ettaru kull applikazzjoni għall-bżar; — 0,038 kg ta' sustanza attiva kull ettaru kull applikazzjoni għall-brungiel; — 0,048 kg ta' sustanza attiva kull ettaru kull applikazzjoni għall-hjar; — 0,024 kg sustanza attiva kull ettaru għal kull applikazzjoni għall-bettieh fl-ghelieqi u 0,048 kg sustanza attiva kull ettaru għal kull applikazzjoni għall-bettieh fis-serer; — 0,054 kg sustanza attiva kull ettaru għal kull applikazzjoni għall-pjanti ornamentali, sigar ta' l-imxietel u l-pjanti perenni u 0,042 kg sustanza attiva kull ettaru għal kull applikazzjoni għall-pjanti ornamentali fis-serer. <p>L-użi li ġejjin ma għandhomx jiġu awtorizzati:</p> <ul style="list-style-type: none"> — l-applikazzjoni fl-arja; — applikazzjonijiet minn fuq id-dahar jew bl-idejn minn operaturi mhux professjonali — il-ġardinagg domestiku. <p>L-Istati Membri għandhom jiżguraw li jiġu applikati l-miżuri kollha għat-taffija tar-riskju. Għandha tinghata attenzjoni partikolari għall-protezzjoni ta':</p> <ul style="list-style-type: none"> — l-organizmi akkwatiċi. Fejn ikun rilevanti, jjehtieg li tinżamm distanza adegwata bejn l-uċuh trattati u ilmijiet tal-wiċċ. Din id-distanza tista' tkun tiddependi mill-applikazzjoni jew le ta' metodi jew tagħmir li jnaqqsu t-tifrix aċċidentali;

Nru	Isem Komuni, Numri ta' identifikazzjoni	Isem IUPAC	Purity ⁽¹⁾	Id-dhul fis-sehh	Skadenza ta' żmien għall-inklużjoni	Dispożizzjonijiet speċifiċi
						<ul style="list-style-type: none"> — il-hniex. Il-kundizzjonijiet ta' l-awtorizzazzjoni għandhom jinkludu miżuri għat-taffija tar-riskju, bħalma huma l-għażla ta' l-iktar taħlit xieraq ta' l-għadd u l-hin ta' l-applikazzjonijiet, ir-rati ta' l-applikazzjoni, u, jekk mehtieg, il-grad ta' konċentrazzjoni tas-sustanza attiva; — l-ghasafar u l-mammiferi Il-kundizzjonijiet ta' l-awtorizzazzjoni għandhom jinkludu miżuri għat-taffija tar-riskju, bħalma huma l-użu f'waqtu tal-prodott u l-għażla ta' dawk il-formulazzjonijiet li, minhabba l-preżentazzjoni fizika tagħhom jew il-preżenza ta' aġenti li jiżguraw evitar adegwat, jimminimizzaw l-esponiment ta' l-ispeċi kkonċernata. — l-operaturi, li jehtigilhom jilbsu lbies protettiv adegwat, partikolarment l-ingwanti, il-<i>coveralls</i>, bwiez tal-lastku u l-protezzjoni tal-wiċċ jew in-nuċċalijiet tas-sikurezza waqt it-taħlit, it-tagħbija, l-applikazzjoni u t-tindif tat-tagħmir, sakemm l-esponiment għas-sustanza attiva ma jkunx adegwatament imbarat mid-disinn u l-konstruzzjoni tat-tagħmir innifsu, jew inkella bl-immuntar ta' komponenti protettivi speċifiċi fuq l-istess tagħmir; — il-haddiema, li jehtigilhom jilbsu lbies protettiv adegwat, partikolarment l-ingwanti, jekk ikollhom jidhlu f'erja trattata qabel ma jkun skada l-perjodu speċifiku għad-dhul mill-ġdid. <p>PARTI B</p> <p>Għall-implimentazzjoni tal-prinċipji uniformi ta' l-Anness VI, għandhom jitqiesu l-konkluzjonijiet tar-rapport ta' evalwazzjoni dwar il-fenarimol u b'mod partikolari l-Appendiċi I u II tiegħu.</p> <p>L-Istati Membri jehtigilhom jiżguraw li d-detenturi ta' l-awtorizzazzjonijiet jirrappurtaw sa mhux aktar tard mill-31 ta' Diċembru ta' kull sena dwar l-incidenti ta' problemi tas-sahha fost l-operaturi. L-Istati Membri jistgħu jirrikjedu li jinghata tagħrif, bhal <i>data</i> dwar il-bejgħ u servej tax-xejriet ta' l-użu, halli tkun tista' tinkiseb stampa realistika tal-kundizzjonijiet ta' l-użu u l-impatt tossikologiku possibbli tal-fenarimol.</p> <p>L-Istati Membri għandhom jitolbu li jiġu pprezentati aktar studji biex jindirizzaw il-proprietajiet potenzjali tal-fenarimol għat-taħwid ta' l-endokrini fi żmien sentejn mill-adozzjoni, min-naħa ta' l-Organizzazzjoni għall-Kooperazzjoni u l-Iżvilupp Ekonomiku (OECD), tal-Linji ta' Gwida għall-Ittestjar dwar it-taħwid ta' l-endokrini. Għandhom jiżguraw li n-notifikatur li fuq talba tiegħu il-fenarimol ikun ġie inkluż f'dan l-Anness jipprovdi dawn l-istudji lill-Kummissjoni fi żmien sentejn mill-addozzjoni tal-linji ta' gwida msemmija hawn fuq."</p>

⁽¹⁾ Aktar dettalji dwar l-identità u l-speċifikazzjoni tas-sustanza attiva huma pprovduti fir-rapport tar-revizjoni.